



പതിമൂന്നാം കേരള നിയമസഭ  
(THIRTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി XIII  
(SUBJECT COMMITTEE XIII)

സാമൂഹ്യസേവനം  
(SOCIAL SERVICES)

ധനാഭ്യർത്ഥനകളുടെ പരിശോധന സംബന്ധിച്ച  
മൂന്നാമത് റിപ്പോർട്ട്  
(2013-14)

THIRD REPORT  
ON  
THE SCRUTINY OF DEMANDS FOR GRANTS  
(2013-14)

2013 ജൂൺ 10-ാം തീയതി സമർപ്പിച്ചത്  
(Presented on 10th June 2013)

കേരള നിയമസഭാ സെക്രട്ടേറിയറ്റ്  
തിരുവനന്തപുരം  
2013

SECRETARIAT OF THE KERALA LEGISLATURE  
THIRUVANANTHAPURAM  
2013

പതിമൂന്നാം കേരള നിയമസഭ  
(THIRTEENTH KERALA LEGISLATIVE ASSEMBLY)

**സബ്ജക്ട് കമ്മിറ്റി XIII**  
**(SUBJECT COMMITTEE XIII)**

സാമൂഹ്യസേവനം  
(SOCIAL SERVICES)

ധനാഭ്യർത്ഥനകളുടെ പരിശോധന സംബന്ധിച്ച  
മൂന്നാമത് റിപ്പോർട്ട്  
(2013-14)

THIRD REPORT  
ON  
THE SCRUTINY OF DEMANDS FOR GRANTS  
(2013-14)

701/2013.

ഉള്ളടക്കം

		പേജ്
സമിതിയുടെ ഘടന	..	v
അവതാരിക	..	vii
റിപ്പോർട്ട്	..	1

സബ്ജക്ട് കമ്മിറ്റി XIII  
സാമൂഹ്യസേവനം (2011-2013)

ഘടന

ചെയർമാൻ :

ഡോ. എം. കെ. മുനീർ,  
പഞ്ചായത്തും സാമൂഹ്യക്ഷേമവും വകുപ്പുമന്ത്രി.

എക്സ്-ഓഫീഷ്യോ അംഗങ്ങൾ :

ശ്രീ. എ. പി. അനിൽ കുമാർ,  
പട്ടികജാതി പിന്നോക്ക സമുദായക്ഷേമവും വിനോദസഞ്ചാരവും  
വകുപ്പുമന്ത്രി.

കുമാരി പി. കെ. ജയലക്ഷ്മി,  
പട്ടികവർഗ്ഗക്ഷേമവും യുവജനകാര്യവും കാഴ്ചബംഗ്ലാവുകളും  
മൃഗശാലകളും വകുപ്പുമന്ത്രി.

അംഗങ്ങൾ :

- ശ്രീ. അൻവർ സാദത്ത്
- „ ചിറ്റയം ഗോപകുമാർ
- „ കെ. എൻ. എ. ഖാദർ
- „ റ്റി. യു. കുരുവിള
- „ പുരുഷൻ കടലുണ്ടി
- „ കെ. രാധാകൃഷ്ണൻ
- „ ആർ. രാജേഷ്
- ശ്രീമതി കെ. എസ്. സലീഖ

നിയമസഭാ സെക്രട്ടേറിയറ്റ് :

- ശ്രീ. പി. ഡി. ശാരംഗധരൻ, സെക്രട്ടറി
- „ എം. നാരായണൻ പോറ്റി, ജോയിന്റ് സെക്രട്ടറി
- ശ്രീമതി ജെ. മേരി ഗ്രേസി, ഡെപ്യൂട്ടി സെക്രട്ടറി
- ശ്രീ. കെ. ജി. ത്രിദീപ്, അണ്ടർ സെക്രട്ടറി.

അവതാരിക

2013-14 സാമ്പത്തിക വർഷത്തെ ബഡ്ജറ്റിൽ സാമൂഹ്യസേവനം സംബന്ധിച്ച സബ്ജക്റ്റ് കമ്മിറ്റി XIII-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ട് സമിതിയുടെ ചെയർമാനായ ഞാൻ സമർപ്പിക്കുന്നു.

2013 ഏപ്രിൽ 29, മേയ് 9 എന്നീ തീയതികളിൽ സമിതി യോഗംചേർന്ന്, കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും ഇത് സംബന്ധമായി പുറപ്പെടുവിച്ച മാർഗ്ഗനിർദ്ദേശരേഖകളിലും വ്യവസ്ഥ ചെയ്തിട്ടുള്ളവിധം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ പരിശോധിച്ചു.

ധനാഭ്യർത്ഥന നമ്പർ XXV —പട്ടികജാതി പട്ടികവർഗ്ഗ മറ്റ് പിന്നോക്ക വിഭാഗങ്ങൾ എന്നിവരുടെ ക്ഷേമം

ധനാഭ്യർത്ഥന നമ്പർ XLVI —സാമൂഹ്യസുരക്ഷിതത്വവും ക്ഷേമവും

ബന്ധപ്പെട്ട വകുപ്പുകളിൽ നിന്നും ലഭിച്ച കുറിപ്പുകൾ സമിതി പരിഗണിക്കുകയും ആവശ്യമായ ഘട്ടങ്ങളിൽ സന്നിഹിതരായിരുന്ന ഉദ്യോഗസ്ഥരിൽ നിന്നും കൂടുതൽ വിവരങ്ങൾ ആരായുകയും ചെയ്തു.

ഭരണഘടനാപരമായ സാമ്പത്തിക പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ റിപ്പോർട്ടിൽ ഉൾക്കൊള്ളിക്കുകയും ചെയ്തിരിക്കുന്നു.

2013 മേയ് മാസം 15-ാം തീയതി ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,  
2013 മേയ് 15.

ഡോ. എം. കെ. മുനീർ,  
ചെയർമാൻ,  
സബ്ജക്റ്റ് കമ്മിറ്റി XIII.

**റിപ്പോർട്ട്**

**ധനാഭ്യർത്ഥന നമ്പർ XXV—പട്ടികജാതി പട്ടികവർഗ്ഗ മറ്റുപിന്നോക്ക വിഭാഗങ്ങൾ എന്നിവരുടെ ക്ഷേമം**

വോട്ട് ചെയ്തത് : 1946,70,07,000 രൂപ

ചാർജ്ജ് ചെയ്തത് : ഇല്ല

**പട്ടികജാതി വികസന വകുപ്പ്**

2225-01-102-97—പട്ടികജാതി പെൺകുട്ടികൾക്കുള്ള വിവാഹ ധനസഹായം

ബഡ്ജറ്റ് വിഹിതം—20 കോടി രൂപ

1. വാർഷിക വരുമാനം 50,000 രൂപ വരെയുള്ള പട്ടിക വിഭാഗത്തിലെ പെൺകുട്ടികളുടെ മാതാപിതാക്കളെ സഹായിക്കുന്നതിനുവേണ്ടി ഓരോ കുടുംബത്തിനും 50,000 രൂപ സാമ്പത്തിക സഹായം നൽകിവരുന്നു. 2011-12 വരെ 2225-01-800-80 ശീർഷകത്തിലും 2012-13-ൽ 2225-01-800-86 എന്ന ശീർഷകത്തിലുമാണ് തുക വകയിരുത്തിയിരുന്നത്. വിവാഹ ധനസഹായം 20,000 രൂപയിൽ നിന്നും 50,000 രൂപയായി വർദ്ധിപ്പിച്ചിട്ടുള്ളതിനാലും മുൻവർഷം അനുവദിക്കേണ്ടതായ അപേക്ഷകർക്കായി 3,000 ലക്ഷം രൂപ അധികമായി ആവശ്യമുള്ളതിനാലും ഈ സാമ്പത്തിക വർഷത്തിലേക്ക് 1,625 ലക്ഷം രൂപ അധികമായി വേണ്ടിവരും എന്നതിനാലും ഈ ശീർഷകത്തിൽ 4,625 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-01-277-99-12—മെട്രിക്കുലേഷൻ മൂന്നുള്ള പഠനങ്ങൾ—സ്കോളർഷിപ്പുകളും സ്റ്റൈപ്പന്റും

ബഡ്ജറ്റ് വിഹിതം—23,75,00,000 രൂപ

2. പ്രീ മെട്രിക്, സർക്കാർ ഐ.റ്റി.ഐ/ഐ.റ്റി.സി.-കൾ, ഡിപ്പാർട്ട്മെന്റിന്റെ അംഗീകൃത ഐ.റ്റി.ഐ./ഐ.റ്റി.സി., സ്വകാര്യ തൊഴിലധിഷ്ഠിത സ്ഥാപനങ്ങളിലും നോൺ എഞ്ചിനീയറിംഗ് ട്രേഡുകളായ തയ്യൽ, എംബ്രോയിഡറി, കെ.ജി.റ്റി.ഇ. എന്നീ കോഴ്സുകൾ നടത്തുന്ന സ്ഥാപനങ്ങളിലും പഠിക്കുന്ന വിദ്യാർത്ഥികൾക്ക് ലംപ്സം ഗ്രാന്റ്, നായാടി, വേടൻ, വേട്ടുവൻ തുടങ്ങിയ ഏറ്റവും പിന്നോക്ക ജാതിയിൽപ്പെട്ട പട്ടികജാതി കുട്ടികൾക്ക് പ്രതിമാസ സ്റ്റൈപ്പന്റ്, പരാജയപ്പെട്ട പ്രീ മെട്രിക് വിദ്യാർത്ഥികൾക്ക് ലംപ്സം ഗ്രാന്റിന്റെ 50% തുക, എസ്. എസ്. എൽ. സി. പരീക്ഷയിൽ പരാജയപ്പെട്ട പട്ടികജാതി വിദ്യാർത്ഥികൾക്ക് തുടർന്ന് പഠിക്കുന്നതിന് ഒറ്റത്തവണ ധനസഹായം നൽകുക എന്നിവ ഈ പദ്ധതി ലക്ഷ്യമിടുന്നു. 11-1-2012-ലെ സർക്കാർ ഉത്തരവ് [(എംഎസ്.) 06/12/പ.ജ.പ.വ.വി.വ.] പ്രകാരം ലംപ്സം ഗ്രാന്റ്, സ്റ്റൈപ്പന്റ് എന്നിവയുടെ നിരക്കുകൾ 100%-ൽ അധികം വർദ്ധിപ്പിച്ചിരുന്നു. വർദ്ധിപ്പിച്ച നിരക്കിൽ ആനുകൂല്യങ്ങൾ നൽകുന്നതിനായി മുൻ സാമ്പത്തിക വർഷം 31.6 കോടി രൂപ ചെലവായിരുന്നു. ഇതേ നിരക്കിൽ നടപ്പുസാമ്പത്തിക വർഷം പ്രസ്തുത ആനുകൂല്യങ്ങൾ നൽകുന്നതിനായി ഈ ശീർഷകത്തിൽ 725 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-01-277-89—മോഡൽ റസിഡൻഷ്യൽ സ്കൂളുകൾ (നോൺ പ്ലാൻ)

ബഡ്ജറ്റ് വിഹിതം—ഇല്ല

3. വകുപ്പിന്റെ കീഴിലുള്ള മോഡൽ റസിഡൻഷ്യൽ സ്കൂളുകളിലെ ജീവനക്കാരുടെ ശമ്പളം, വേതനം, യാത്രാബത്ത, ഓഫീസ് ചെലവുകൾ എന്നിവയ്ക്കാണ് ഈ ശീർഷകത്തിൽ തുക വകയിരുത്തേണ്ടത്. നടപ്പുസാമ്പത്തിക വർഷം ഈ പദ്ധതിക്കായി തുകയൊന്നും വകയിരുത്തിയിട്ടില്ലാത്ത സാഹചര്യത്തിൽ ഈ ശീർഷകത്തിൽ 5,00,11,000 രൂപ ഉപധനാഭ്യർത്ഥനയിലൂടെ വകയിരുത്തണമെന്ന് സമിതി ശുപാർശ ചെയ്യുന്നു.

2225-01-283-89—ഭവനരഹിതർക്ക് ഭവനം (പ്ലാൻ)

ബഡ്ജറ്റ് വിഹിതം—125 കോടി രൂപ

4. വീടില്ലാത്ത പട്ടികജാതി കുടുംബങ്ങൾക്ക് പുതിയതായി വീട് വയ്ക്കുന്നതിനോ, ഫ്ളാറ്റ് നിർമ്മിക്കുന്നതിനോ സാമ്പത്തിക സഹായം, മുൻ വർഷങ്ങളിൽ പാസ്സായ ഭവനപൂർത്തീകരണത്തിനുവേണ്ടിയുള്ള സാമ്പത്തിക സഹായം, പട്ടികജാതി വിഭാഗത്തിൽപ്പെട്ടവരും തകർന്ന ഭവനങ്ങളിൽ താമസിക്കുന്നവരുമായ 3000 കുടുംബങ്ങൾക്ക് ഭവനം മെച്ചമാക്കാനും അധിക മുറികൾ നിർമ്മിക്കുന്നതിനും ആവശ്യമായ സഹായം തുടങ്ങിയവ ഈ പദ്ധതി ലക്ഷ്യമിടുന്നു. മുൻ വർഷത്തെ മാത്രം 3877 വീടുകൾ പൂർത്തിയാക്കാനുള്ളതിനാലും 2007-08 മുതൽ 2011-12 വരെ അനുവദിച്ചതിൽ 7897 വീടുകളുടെ പണി പൂർത്തിയാക്കാനുള്ളതിനാലും ഈ ശീർഷകത്തിൽ 5 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**പട്ടികവർഗ്ഗ വികസന വകുപ്പ്**

2225-02-277-88—ട്യൂട്ടോറിയലുകളിൽ പഠിക്കുന്ന കുട്ടികൾക്ക് നൽകുന്ന ഗ്രാന്റ്

ബഡ്ജറ്റ് വിഹിതം—95 ലക്ഷം രൂപ

5. വിജയശതമാനം വർദ്ധിപ്പിക്കുന്നതിനുവേണ്ടി 8, 9, 10, 11, 12 ക്ലാസ്സുകളിൽ പഠിക്കുന്ന പട്ടികവർഗ്ഗ വിദ്യാർത്ഥികളെ ട്യൂട്ടോറിയലുകളിൽ അയച്ച് ട്യൂഷൻ പഠിപ്പിക്കുന്നതിന് ട്യൂഷൻ ഫീസ്, എസ്. എസ്. എൽ. സി., പ്ലസ് ടു, ഡിഗ്രി എന്നിവ പരാജിതരായവർക്ക് ട്യൂട്ടോറിയലുകളിൽ ചേർന്ന് പഠിക്കുന്നതിനുള്ള ധനസഹായം, ഗിരിവികാസ്, ഗുരുകുലം പ്രോജക്ടുകളുടെ നടത്തിപ്പ്, എസ്. എസ്. എൽ. സി., പ്ലസ് ടു പരീക്ഷകൾക്ക് മുമ്പുള്ള റസിഡൻഷ്യൽ ക്യാമ്പ്, പ്രീ മെട്രിക് ഹോസ്റ്റലുകളിലെ പാർട്ട് ടൈം ട്യൂട്ടർമാർക്കുള്ള ഓണറേറിയം മുതലായവ നൽകുന്നതിനാണ് ഈ പദ്ധതി ലക്ഷ്യമിടുന്നത്. 2012-13 സാമ്പത്തിക വർഷത്തെ മുഴുവൻ തുകയും ചെലവഴിക്കുകയും 25 ലക്ഷം രൂപ കൂടിശ്ലീക ഉണ്ടാകുകയും ചെയ്ത സാഹചര്യത്തിൽ, കൂടിശ്ലീക കൊടുത്ത് തീർക്കുന്നത് ഉൾപ്പെടെയുള്ള ആവശ്യങ്ങൾക്കായി ഈ ശീർഷകത്തിൽ 55 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-49—അശ്രാമം സ്കൂൾ/മോഡൽ റസിഡൻഷ്യൽ സ്കൂൾ എന്നിവയുടെ നടത്തിപ്പ്

34—മറ്റ് ചെലവുകൾ

ബഡ്ജറ്റ് വിഹിതം—1416 ലക്ഷം രൂപ

6. പട്ടിക വർഗ്ഗ വികസന വകുപ്പിൻകീഴിൽ 18 അശ്രാമം മോഡൽ റസിഡൻഷ്യൽ സ്കൂളുകൾ പ്രവർത്തിച്ചുവരുന്നു. നടപ്പുവർഷം തിരുവനന്തപുരം ജില്ലയിലെ കുറ്റിച്ചൽ, കണ്ണൂർ ജില്ലയിലെ ആറളം എന്നിവിടങ്ങളിൽ പുതിയ മോഡൽ റസിഡൻഷ്യൽ സ്കൂൾ ആരംഭിക്കുന്നതിനും കാസർഗോഡ് കൊറഗ വിഭാഗത്തിനായി അനുവദിച്ച അശ്രാമം സ്കൂൾ പ്രവർത്തനം ആരംഭിക്കുന്നതിനും, റസിഡൻഷ്യൽ സ്കൂളുകളിലെ കുട്ടികൾക്ക് മെസ്ചാർജ്ജ് ഒഴികെയുള്ള മറ്റ് ചെലവുകളിൽ വർദ്ധനവ് വരുത്തുമ്പോഴുണ്ടാകുന്ന അധികച്ചെലവ് വഹിക്കുന്നതിനുമായി ഈ ശീർഷകത്തിൽ 5 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-42—യുവതികൾക്ക് ഓട്ടോറിക്ഷ അനുവദിക്കലും പരിശീലനവും

ബഡ്ജറ്റ് വിഹിതം—328 ലക്ഷം രൂപ

7. സംസ്ഥാനത്തെ തൊഴിൽ രഹിതരായ പട്ടികവർഗ്ഗ യുവതികൾക്ക് സൗജന്യമായി ഓട്ടോറിക്ഷാവിതരണവും പരിശീലനവും നൽകുന്നതിനായാണ് ഈ ശീർഷകത്തിൽ തുക വകകൊള്ളിച്ചിരിക്കുന്നത്. കഴിഞ്ഞ സാമ്പത്തിക വർഷം ബഡ്ജറ്റ് പ്രസംഗത്തിൽ പ്രഖ്യാപിച്ച 500 ഓട്ടോറിക്ഷ വിതരണവുമായി ബന്ധപ്പെട്ട നടപടികളുമായി വകുപ്പ് മുന്നോട്ട് പോകുകയാണ്. കൂടാതെ ഈ സാമ്പത്തിക വർഷം 200 പേർക്ക് കൂടി അധികമായി ഈ ആനുകൂല്യം നൽകുന്നതിന് ലക്ഷ്യമിടുന്നു. ഈ ആവശ്യത്തിലേക്കായി ആകെ 9,55,15,000 രൂപ ആവശ്യമാണ്. ആയതിനാൽ, ബഡ്ജറ്റിൽ വകയിരുത്തിയിരിക്കുന്ന തുകയ്ക്ക് പുറമെ 6,27,15,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-40-03—സ്കൂൾ, കോളേജ് തലത്തിലെ വിദ്യാർത്ഥികൾക്ക് പഠനയാത്രയ്ക്കുള്ള ധനസഹായം

ബഡ്ജറ്റ് വിഹിതം—10 ലക്ഷം രൂപ

8. പഠനത്തിൽ മികവ് പുലർത്തുന്ന പ്ലസ് ടു, ബിരുദം, ബിരുദാനന്തര ബിരുദം, പ്രൊഫഷണൽ ഡിഗ്രി, ഡിപ്ലോമ കോഴ്സുകളിൽ പഠിക്കുന്ന പട്ടികവർഗ്ഗ വിദ്യാർത്ഥികൾക്ക് വിദ്യാഭ്യാസ സ്ഥാപനങ്ങൾവഴി വിനോദയാത്രയും പഠനയാത്രയും നടത്തുന്നതിനുവേണ്ടിയുള്ള സാമ്പത്തിക സഹായം നൽകുന്നതിന് ഈ പദ്ധതി ലക്ഷ്യമിടുന്നു. പട്ടികവർഗ്ഗ വിഭാഗത്തിലെ മിടുക്കരായ 30 ആൺകുട്ടികളെയും 30 പെൺകുട്ടികളെയും ഉൾപ്പെടുത്തിയാണ് പഠനയാത്ര സംഘടിപ്പിക്കുന്നത്. ടി കുട്ടികളുടെയും അവരെ അനുഗമിക്കുന്നവരുടെയും യാത്രാച്ചെലവ്, ഭക്ഷണം, താമസം, മറ്റ് ചെലവുകൾ എന്നിവയ്ക്കാണ് ഈ ശീർഷകത്തിൽ തുക വകകൊള്ളിച്ചിരിക്കുന്നത്. നിലവിൽ ട്രെയിൻ യാത്രയാണ് ഈ പദ്ധതിപ്രകാരം ക്രമീകരിച്ചിട്ടുള്ളത്. വരും വർഷങ്ങളിൽ ഒരു ഭാഗമെങ്കിലും വിമാനയാത്ര നിശ്ചയിച്ചുനൽകുന്നത് കുട്ടികൾക്ക് പുതിയൊരു ഭവമായി മാറുന്നതാണ്. ആയതിനാൽ ഈ ശീർഷകത്തിൽ 10 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.



2225-02-794-98—ഗിരിവർഗ്ഗ പ്രദേശ വികസനത്തിനുവേണ്ടിയുള്ള പ്രത്യേക ധനസഹായം  
ബഡ്ജറ്റ് വിഹിതം—675 ലക്ഷം രൂപ

9. പട്ടികവർഗ്ഗക്കാരുടെ ജീവിത നിലവാരം മെച്ചപ്പെടുത്തുന്നതിനുള്ള സാമ്പത്തിക ഉന്നമന പരിപാടികളാണ് ഈ പദ്ധതിയനുസരിച്ച് നടപ്പിലാക്കിവരുന്നത്. സംസ്ഥാനത്ത് പട്ടികവർഗ്ഗ വികസന ഉപപദ്ധതിക്ക് സംസ്ഥാന പദ്ധതി വിഹിതത്തിന്റെ 25% നീക്കി വച്ചിട്ടുള്ളതിനാലും അതിന്റെ ഫലപ്രദമായ വിനിയോഗത്തിന് അംഗീകാരമായി കേന്ദ്ര സർക്കാരിൽ നിന്നും പ്രോത്സാഹനമായി ലഭിച്ച 92 ലക്ഷം രൂപയ്ക്കായുള്ള അനുമതി 2011-12, 2012-13 സാമ്പത്തിക വർഷങ്ങളിലെ ധനാഭ്യർത്ഥനകളിൽ ഉൾപ്പെടുത്തിയിരുന്നെങ്കിലും പ്രസ്തുത തുക അനുവദിച്ചു നൽകാതിരുന്നതിനാൽ വിനിയോഗിക്കുന്നതിന് കഴിഞ്ഞില്ല. ആയതിനാൽ, 2013-2014 സാമ്പത്തിക വർഷത്തിൽ ഈ തുക വിനിയോഗിക്കുന്നതിനുവേണ്ടി ഈ ശീർഷകത്തിൽ 92 ലക്ഷം രൂപ ഉപധനാഭ്യർത്ഥനയിലൂടെ അനുവദിക്കണമെന്ന് സമിതി ശുപാർശ ചെയ്യുന്നു.

2225-02-800-68—അതിക്രമം തടയുന്നതിനുവേണ്ടിയുള്ള സ്കീം നടപ്പാക്കൽ  
(50% കേന്ദ്രസഹായം)

ബഡ്ജറ്റ് വിഹിതം—10 ലക്ഷം രൂപ

10. പട്ടിക വർഗ്ഗക്കാർക്കെതിരെ നടക്കുന്ന അതിക്രമങ്ങൾ തടയുക, അതിക്രമങ്ങൾക്ക് വിധേയരാകുന്നവരെ പുനരധിവാസിപ്പിക്കുക എന്നിവയാണ് ഈ പദ്ധതിയുടെ ലക്ഷ്യങ്ങൾ. അതിക്രമങ്ങൾക്ക് വിധേയരാകുന്നവർക്ക് സൗജന്യ നിയമ സഹായം, ധനസഹായം, ആശ്രിതർക്കുള്ള ധനസഹായം, വീടുകൾ, കിണറുകൾ, ഭൂമി എന്നിവ നഷ്ടമാകുന്ന കേസുകളിൽ അവ പുനഃസ്ഥാപിക്കുന്നതിനുള്ള ധനസഹായം, കുട്ടികൾക്കുള്ള സൗജന്യ വിദ്യാഭ്യാസം തുടങ്ങി വിവിധ പുനരധിവാസ പദ്ധതികൾക്കാണ് തുക വകയിരുത്തിയിരിക്കുന്നത്. മേൽപ്പറഞ്ഞ പ്രവർത്തനങ്ങൾക്കായി നടപ്പുസാമ്പത്തിക വർഷം ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ ഈ ശീർഷകത്തിൽ 10 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-800-20—ഏറ്റവും പിന്നോക്കമായ വർഗ്ഗക്കാരുടെ അടിസ്ഥാന സൗകര്യങ്ങളുടെ പുരോഗതി (ഒറ്റത്തവണ അധിക കേന്ദ്രസഹായം)

ബഡ്ജറ്റ് വിഹിതം—ഇല്ല

11. 2011-12 സാമ്പത്തിക വർഷം സംസ്ഥാന പദ്ധതിയുടെ അടങ്കൽ തുക അധികരിച്ചതിനനുസൃതമായി പട്ടികവർഗ്ഗ ഉപപദ്ധതിയിൽ വന്ന വർദ്ധനവിന് ലഭിച്ച ഒറ്റത്തവണയായുള്ള അധിക കേന്ദ്ര സഹായമായി 420 ലക്ഷം രൂപ ഉപധനാഭ്യർത്ഥനയിലൂടെ ലഭിച്ചിട്ടുണ്ട്. അധികകേന്ദ്രസഹായമായി ലഭിച്ച തുകയിൽ അവശേഷിക്കുന്ന 269.58 ലക്ഷം രൂപ ഈ സാമ്പത്തിക വർഷം തന്നെ ഉപയോഗിക്കുന്നതിനായി പ്രസ്തുത തുക ഉപധനാഭ്യർത്ഥനയിലൂടെ അനുവദിക്കണമെന്ന് സമിതി ശുപാർശ ചെയ്യുന്നു.

**നോൺ പ്ലാൻ**

2225-02-800-90—മിശ്രവിവാഹങ്ങൾ

ബഡ്ജറ്റ് വിഹിതം—6 ലക്ഷം രൂപ

12. മിശ്രവിവാഹിതർക്ക് ധനസഹായം നൽകുന്നതിനായി ധാരാളം അപേക്ഷകൾ ലഭിക്കുന്നതിനാൽ ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമാണ്. ആകയാൽ ഈ ശീർഷകത്തിൽ 24 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-94—ഗിരിവർഗ്ഗ ഹോസ്റ്റൽ

34—മറ്റ് ചെലവുകൾ

ബഡ്ജറ്റ് വിഹിതം—10 കോടി രൂപ

13. പട്ടിക വർഗ്ഗ വികസന വകുപ്പിലെ പ്രീ മെട്രിക് ഹോസ്റ്റലുകളിലെ അന്തേവാസികൾക്ക് അനുവദിച്ചിരിക്കുന്ന മെസ് ചാർജ്ജ് ഒഴികെയുള്ള അലവൻസുകൾ നിലവിലുള്ള നിരക്കിൽ നിന്നും 50% വർദ്ധിപ്പിക്കുന്നതിനും, പ്രീ മെട്രിക്, പോസ്റ്റ് മെട്രിക് ഹോസ്റ്റലുകളിലെ മെസ് ചാർജ്ജ് 1,300 രൂപയിൽ നിന്നും 2,000 രൂപയായി വർദ്ധിപ്പിക്കുന്നതിനുള്ള പ്രൊപ്പോസൽ സർക്കാരിന് സമർപ്പിച്ചിട്ടുള്ളതിനാലും, പാചക സിലിണ്ടറുകളുടെ വിലവർദ്ധനവിന്റെ പശ്ചാത്തലത്തിലും ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാലും ഈ ശീർഷകത്തിൽ 150 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-89—നഴ്സറി സ്കൂൾ

34—മറ്റ് ചെലവുകൾ

ബഡ്ജറ്റ് വിഹിതം—2.5 ലക്ഷം രൂപ

14. പട്ടിക വർഗ്ഗ വികസന വകുപ്പിൻകീഴിൽ 14 നഴ്സറി സ്കൂളുകൾ പ്രവർത്തിച്ച് വരുന്നു. ഈ സ്കൂളുകൾ 1995-96-ൽ ഗ്രാമപഞ്ചായത്തുകൾക്ക് കൈമാറിയെങ്കിലും നഴ്സറി സ്കൂൾ ടീച്ചർ, ആയ എന്നിവരുടെ ശമ്പളവും മറ്റ് അലവൻസുകളും, കുട്ടികളുടെ ഉച്ചഭക്ഷണത്തിനുള്ള ചെലവും പട്ടികവർഗ്ഗ വികസന വകുപ്പിൽ നിന്നുമാണ് നൽകുന്നത്. 2012-13-ൽ പി. എസ്. സി.വഴി അധ്യാപക നിയമനം നടക്കാത്തതിനാൽ കരാർ അടിസ്ഥാനത്തിൽ അധ്യാപകരെ നിയമിക്കേണ്ടി വന്നതിനാലും അവരുടെ കുടിശ്ശിക ശമ്പളം നൽകേണ്ടതിനാലും ബഡ്ജറ്റ് വിഹിതം അപര്യാപ്തമാണ്. കുടിശ്ശിക തുക കൊടുത്തുതീർക്കുന്നതിനും സാധനങ്ങളുടെ വിലക്കയറ്റം മൂലമുണ്ടാകുന്ന അധിക ചെലവ് വഹിക്കുന്നതിനുമായി ഈ ശീർഷകത്തിൽ 2 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-47—വ്യാവസായിക പരിശീലന കേന്ദ്രങ്ങൾ

06—വാടക, കരം, നികുതി

ബഡ്ജറ്റ് വിഹിതം—2 ലക്ഷം രൂപ

15. പട്ടികവർഗ്ഗ വിദ്യാർത്ഥികൾക്ക് സാങ്കേതിക തൊഴിലുകളിൽ പരിശീലനം നൽകുന്നതിനുവേണ്ടി തയ്യാർ പരിശീലന കേന്ദ്രങ്ങൾ, മാതൃകാ പരിശീലന കേന്ദ്രങ്ങൾ തുടങ്ങി 12 സ്ഥാപനങ്ങൾ നിലവിൽ പ്രവർത്തിച്ചുവരുന്നു. പരിശീലന കേന്ദ്രങ്ങൾക്ക് മുൻ വർഷങ്ങളിലെ കുടിശ്ശികയായി 6.5 ലക്ഷം രൂപ നൽകേണ്ടതിനാലും നടപ്പ് വർഷത്തെ വാടക നൽകുന്നതിനായി 3.5 ലക്ഷം രൂപ കൂടി ആവശ്യമായതിനാലും ഈ ശീർഷകത്തിൽ 8 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**ബഡ്ജറ്റ് പ്രഖ്യാപനങ്ങൾ**

2013-14 വർഷത്തെ ബഡ്ജറ്റ് പ്രസംഗത്തിൽ ഉൾപ്പെടുത്തിയ താഴെപ്പറയുന്ന പദ്ധതികൾക്കായി ശീർഷകവും തുകയും വകയിരുത്തേണ്ടതാണെന്ന് സമിതി ശുപാർശ ചെയ്യുന്നു.

16. കണ്ണൂർ ജില്ലയിലെ ആറളത്ത് പട്ടികവർഗ്ഗ വിദ്യാർത്ഥികൾക്കായി ഒരു മോഡൽ റസിഡൻഷ്യൽ സ്കൂൾ സ്ഥാപിക്കുന്നതിന്റെ പ്രാരംഭച്ചെലവുകൾക്കായി 1 കോടി രൂപ പ്രത്യേക ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

17. അട്ടപ്പാടിയിൽ അഗളി കേന്ദ്രമാക്കി പെൺകുട്ടികൾക്കായി ഒരു ഹോസ്റ്റൽ സ്ഥാപിക്കുന്നതിന്റെ പ്രാരംഭച്ചെലവുകൾക്കായി 30 ലക്ഷം രൂപ പ്രത്യേക ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

18. പട്ടികവർഗ്ഗക്കാർക്കിടയിൽ ധാരാളം വംശീയ വൈദ്യന്മാരുണ്ട്. ഇവർക്ക് ഇപ്പോഴത്തെ ജോലി തുടർന്ന് നടത്തുന്നതിനും ഗവേഷണങ്ങൾ നടത്തുന്നതിനുമായി വർഷത്തിൽ 10,000 രൂപ വിതം ധനസഹായം നൽകുന്നതിന് സർക്കാർ ഉദ്ദേശിക്കുന്നതിനാൽ 25 ലക്ഷം രൂപ പ്രത്യേക ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

19. തൊഴിലില്ലാത്ത അഭ്യസ്തവിദ്യരായ പട്ടികവർഗ്ഗ യുവതീയുവാക്കളിൽ 1000 പേർക്ക് സ്വയം തൊഴിലിലൂടെ ജീവനോപാധി കണ്ടെത്തുന്നതിന് ധനസഹായം നൽകുന്നതിന് സർക്കാർ ഉദ്ദേശിക്കുന്നു. ഫോട്ടോകോപ്പി മെഷീൻ സ്ഥാപിക്കൽ, ഡി.റ്റി.പി. സെന്റർ, തയ്യാർ യൂണിറ്റുകൾ തുടങ്ങിയവയ്ക്കായി പരമാവധി 1 ലക്ഷം രൂപവിതം ധനസഹായം നൽകുന്നതിനായി 50 ലക്ഷം രൂപ പ്രത്യേക ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

2225-80-195-99-31—പട്ടികജാതി പട്ടികവർഗ്ഗ വികസന സഹകരണ സ്ഥാപനങ്ങളുടെ സംസ്ഥാന ഫെഡറേഷൻ (100% കേന്ദ്രാവിഷ്കൃതം)

ബഡ്ജറ്റ് വിഹിതം—1,000 രൂപ

20. കേരള സംസ്ഥാന പട്ടികജാതി പട്ടികവർഗ്ഗ വികസന ഫെഡറേഷന്റെ അംഗസംഘങ്ങളിലെ 8000-ൽ അധികം വരുന്ന പട്ടികവർഗ്ഗകുടുംബങ്ങൾക്ക് വനവിഭവങ്ങൾ ശേഖരിക്കുന്നതിലൂടെ തൊഴിൽ നൽകുന്നതിനും, വനവിഭവ ശേഖരണത്തിനായി ഫെഡറേഷൻ അംഗസംഘങ്ങൾക്ക് നൽകിയിട്ടുള്ള സാമ്പത്തിക സഹായം തിരികെ ഫെഡറേഷൻ ലഭിക്കാത്തതിനാലുള്ള പ്രവർത്തന നഷ്ടം നികത്തുന്നതിനും പട്ടികവർഗ്ഗ സംഘങ്ങളുടെ മേൽനോട്ടത്തിൽ വിവിധതരം ഔഷധച്ചെടികൾ വളർത്തുന്നതിന് സംഘങ്ങൾക്ക് സാമ്പത്തിക സഹായം ലഭ്യമാക്കുന്നതിനും, ഫെഡറേഷന്റെ ഔഷധ നിർമ്മാണ യൂണിറ്റായ ആയുർധാരയുടെ പ്രവർത്തനം കൂടുതൽ വിപുലീകരിക്കുന്നതിനും വേണ്ടി ഈ ശീർഷകത്തിൽ 625 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2225-80-800-96—(നോൺ പ്ലാൻ) കേരള സംസ്ഥാന പട്ടികജാതി പട്ടികവർഗ്ഗ വിഭാഗത്തിനുള്ള കമ്മീഷൻ

ബഡ്ജറ്റ് വിഹിതം—1,01,80,000 രൂപ

21. 2012 ജനുവരി 4-ന് അധികാരമേറ്റ കമ്മീഷന്റെ പ്രവർത്തനം കൂടുതൽ ഫലപ്രദമാക്കുന്നതിന് നിലവിലുള്ള ബഡ്ജറ്റ് വിഹിതം അപര്യാപ്തമാണ്. കമ്മീഷന്റെ സുഗമമായ പ്രവർത്തനങ്ങൾക്കായി താഴെപ്പറയും പ്രകാരം അധികതുക ആവശ്യമാണ്:

		(രൂപ ലക്ഷത്തിൽ)
1. കമ്മീഷന്റെ വെബ്സൈറ്റ്	..	5
2. താലൂക്കുതല അദാലത്ത് ബോധവൽക്കരണ പരിപാടികൾ	..	20
3. ജില്ലാതല സ്പെഷ്യൽ അദാലത്തുകൾ	..	15
4. കമ്പ്യൂട്ടറുകളും ഫർണിച്ചറുകളും	..	25
5. ത്രൈമാസിക/വാർഷിക റിപ്പോർട്ട് തയ്യാറാക്കൽ	..	6
6. നിയമങ്ങൾ മലയാളത്തിലേക്ക് വിവർത്തനം	..	4
7. ഓഫീസ് നവീകരണം	..	20

22. മേൽപ്പറഞ്ഞ ആവശ്യങ്ങൾക്കായി ആകെ 95 ലക്ഷം രൂപ അധികമായി ആവശ്യമുള്ളതിനാൽ അത്രയും തുക ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-794-92—പ്രാചീന വർഗ്ഗക്കാരുടെ പുരോഗതിക്കുവേണ്ടിയുള്ള 100% കേന്ദ്ര വിഹിതം ബഡ്ജറ്റ് വിഹിതം—1,000 രൂപ

23. പ്രാക്തന ഗോത്രവർഗ്ഗക്കാരുടെ ഉന്നമനത്തിനായി പട്ടികവർഗ്ഗ വികസന വകുപ്പിന് കേന്ദ്രസർക്കാരിന്റെ 100% ധനസഹായത്തിൽ ഉൾപ്പെടുത്തി 2009-10, 2010-11, 2011-12 സാമ്പത്തിക വർഷങ്ങളിലായി കൺസർവേഷൻ കം ഡെവലപ്മെന്റ് പ്ലാൻ എന്ന ശീർഷകത്തിൽ 12.10 കോടി രൂപ അനുവദിച്ചിട്ടുണ്ട്. പ്രസ്തുത തുക മുഴുവനും അടിയന്തരമായി നടപ്പ് സാമ്പത്തിക വർഷം തന്നെ ചെലവഴിക്കുകയാണെങ്കിൽ മാത്രമേ 12-ാം പഞ്ചവത്സര പദ്ധതി കാലയളവിലെ സി.സി.ഡി. പ്ലാൻ വിഹിതം ലഭ്യമാകുകയുള്ളൂ. 2013-14 സാമ്പത്തിക വർഷത്തെ ബഡ്ജറ്റിൽ 1,000 രൂപ ടോക്കൺ പ്രോവിഷനായി ഉൾപ്പെടുത്തിയിട്ടുണ്ട്. ആകയാൽ 2013-14 സാമ്പത്തിക വർഷത്തെ ആദ്യ ഉപധനാഭ്യർത്ഥനയിൽ ഉൾപ്പെടുത്തി 12.10 കോടി രൂപ പട്ടികവർഗ്ഗ വികസന വകുപ്പിന് അനുവദിക്കണമെന്ന് സമിതി ശുപാർശ ചെയ്യുന്നു.

2225-02-800-21—പതിമൂന്നാം ധനകാര്യകമ്മീഷൻ അവാർഡ് ബഡ്ജറ്റ് വിഹിതം—37 കോടി രൂപ

24. 13-ാം ധനകാര്യ കമ്മീഷൻ അവാർഡ് തുക ഉപയോഗിച്ച് കേരളത്തിലെ പ്രത്യേക ദുർബല ഗോത്രവർഗ്ഗ വിഭാഗക്കാരുടെ സർവ്വതോന്മുഖമായ വികസന പദ്ധതികൾ ആവിഷ്കരിച്ച് നടപ്പിലാക്കിവരികയാണ്. 2011-12, 2012-13 സാമ്പത്തിക വർഷങ്ങളിൽ അനുവദിച്ച 74 കോടി രൂപയിൽ 2011-12 വർഷം പ്രോജക്ട് ഓഫീസർ/ട്രൈബൽ ഡെവലപ്മെന്റ് ഓഫീസർമാരുടെ പുനരധിവാസ വികസനമിഷൻ അക്കൗണ്ടിൽ നിക്ഷേപിച്ച 7 കോടി രൂപയും അഹാഡ്സിനനുവദിച്ച 16 കോടി രൂപയിൽ ചെലവഴിക്കാതെ വന്ന 99,35,000 രൂപയും ഉൾപ്പെടെ 7,99,35,000 രൂപ, ഈ വർഷത്തെ ബഡ്ജറ്റ് വിഹിതത്തോടൊപ്പം വികസന പ്രവർത്തനങ്ങൾക്ക് ഉപയോഗിക്കുന്നതിന് ലക്ഷ്യമിടുന്നു. കാസർഗോഡ് ജില്ലയിലെ കൊറഗർ, വയനാട്, കോഴിക്കോട് ജില്ലകളിലെ കാട്ടുനായ്ക്കൻ, മലപ്പുറം ജില്ലയിലെ ചോലനായ്ക്കൻ, പാലക്കാട്, അട്ടപ്പാടി മേഖലയിലെ കുറുമ്പർ, പാലക്കാട്, തൃശൂർ ജില്ലകളിലെ കാടർ തുടങ്ങിയ അതീവ ദുർബല ഗോത്രവർഗ്ഗക്കാരുടെ ഉന്നമനത്തിന് 13-ാം ധനകാര്യ കമ്മീഷൻ അവാർഡ് തുക ഉപയോഗിച്ച് നടപ്പിലാക്കുന്ന വിവിധ പദ്ധതികൾക്കായി 4843.60 ലക്ഷം രൂപ കൂടി ഉപധനാഭ്യർത്ഥനയിൽ ഉൾപ്പെടുത്തി അനുവദിക്കണമെന്ന് സമിതി ശുപാർശ ചെയ്യുന്നു.

4225-01-190-99—കേരള സംസ്ഥാന പട്ടികജാതി പട്ടികവർഗ്ഗ വികസന കോർപ്പറേഷൻ ഓഹരി മൂലധനം (51% സംസ്ഥാന വിഹിതം)

ബഡ്ജറ്റ് വിഹിതം—10,98,00,000 രൂപ

4225-02-190-99—പട്ടികവർഗ്ഗ വികസന പരിപാടികൾ ഏറ്റെടുക്കുന്നതിനായി കേരള സംസ്ഥാന പട്ടികജാതി പട്ടികവർഗ്ഗ കോർപ്പറേഷൻ (ഓഹരി മൂലധനം 49% കേന്ദ്രസഹായം)

ബഡ്ജറ്റ് വിഹിതം—40,00,000 രൂപ

25. കോർപ്പറേഷൻ ഗുണഭോക്താക്കളുടെ ആവശ്യങ്ങൾക്ക് അനുസൃതമായി കൃഷിഭൂമി വായ്പ, സ്വയം തൊഴിൽ വായ്പ, വിവാഹവായ്പ തുടങ്ങിയവ നൽകുന്നതിനായി എസ്. സി. പി. ഇനത്തിൽ 970 ലക്ഷം രൂപയും റി. എസ്. പി. ഇനത്തിൽ 30,60,000 രൂപയും അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**പിന്നോക്ക സമുദായ വികസന വകുപ്പ്**

2225-03-277-92—മറ്റു പിന്നോക്ക വിഭാഗങ്ങൾക്ക് വേണ്ടിയുള്ള പ്രീ മെട്രിക് സ്കോളർഷിപ്പ് (50% കേന്ദ്രസഹായം)

ബഡ്ജറ്റ് വിഹിതം—32 കോടി രൂപ

26. മാതാപിതാക്കളുടെ വാർഷിക വരുമാനം 44,500 രൂപയിൽ കുറവുള്ള മറ്റ് പിന്നോക്ക വിഭാഗങ്ങളിൽപ്പെട്ട വിദ്യാർത്ഥികൾക്ക് നൽകുന്ന സ്കോളർഷിപ്പാണിത്. സംസ്ഥാനത്തെ സർക്കാർ/എയ്ഡഡ് സ്കൂളുകളിൽ പഠിക്കുന്ന 6 ലക്ഷത്തിൽപ്പരം അർഹരായ കുട്ടികളിൽ പകുതിയിൽത്താഴെ കുട്ടികൾക്ക് മാത്രമേ 2012-13 സാമ്പത്തിക വർഷം സ്കോളർഷിപ്പ് അനുവദിക്കുവാൻ സാധിച്ചിട്ടുള്ളൂ. 2013-14 സാമ്പത്തിക വർഷം അർഹരായ മുഴുവൻ വിദ്യാർത്ഥികൾക്കും സ്കോളർഷിപ്പ് നൽകുന്നതിനായി ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമാണ്. ആയതിനാൽ ഈ ശീർഷകത്തിൽ 28 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

27. പിന്നോക്ക വിഭാഗത്തിൽപ്പെട്ട കുട്ടികൾക്ക് സ്കോളർഷിപ്പ് നൽകുന്നതിൽ കേന്ദ്രസർക്കാരിന്റെ നിലവിലുള്ള മാനദണ്ഡങ്ങളിൽ സംസ്ഥാനം മാറ്റം വരുത്തിയിട്ടുള്ളതായി സമിതി മനസ്സിലാക്കുന്നു. ഇത് ശരിയായ നടപടിയല്ലായെന്ന് നിരീക്ഷിക്കുന്ന തോടൊപ്പം കേന്ദ്രസർക്കാരിന്റെ മാനദണ്ഡങ്ങളിൽ മാറ്റം വരുത്താതെ തന്നെ അർഹരായ കുട്ടികൾക്ക് ആനുകൂല്യം ലഭ്യമാക്കുന്നതിന് ആവശ്യമായ നടപടി സർക്കാർ തലത്തിൽ കൈക്കൊള്ളേണ്ടതാണെന്ന് സമിതി ശുപാർശ ചെയ്യുന്നു.

2225-03-800-99—പിന്നോക്ക വിഭാഗക്കാർക്കുള്ള സംസ്ഥാനകമ്മീഷൻ

ബഡ്ജറ്റ് വിഹിതം—1,26,83,000 രൂപ

28. പിന്നോക്ക വിഭാഗക്കാർക്കുള്ള കേരള സംസ്ഥാന കമ്മീഷൻ വെബ് പോർട്ടൽ ആരംഭിക്കുന്നതിനും കമ്മീഷൻ അംഗങ്ങൾക്ക് ഔദ്യോഗിക വാഹനം വാങ്ങുന്നതിനുമായി ഈ ശീർഷകത്തിൽ 30 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-03-800-81—(നോൺ പ്ലാൻ)—ഒ.ബി.സി.-ക്കുള്ള അഡ്വക്കേറ്റ് ഗ്രാന്റ്

ബഡ്ജറ്റ് വിഹിതം—1,000 രൂപ

29. പിന്നോക്ക സമുദായങ്ങളിലെ നിയമ ബിരുദധാരികളെ ജൂഡീഷ്യൽ ഓഫീസർമാരായി ഉയർത്തുന്നതിന് പ്രോത്സാഹനം നൽകുന്നതിന് പദ്ധതി ലക്ഷ്യമിടുന്നു. കഴിഞ്ഞവർഷം തെരഞ്ഞെടുക്കപ്പെട്ടവർക്ക് രണ്ടാം വർഷവും ആനുകൂല്യം നൽകുന്നതിനും പുതിയ ഗുണഭോക്താക്കൾക്ക് ആനുകൂല്യം നൽകുന്നതിനുമായി ബഡ്ജറ്റിൽ ടോക്കൺ പ്രൊവിഷൻ മാത്രമേ ഉൾപ്പെടുത്തിയിട്ടുള്ളൂവെന്നതിനാൽ ഈ ശീർഷകത്തിൽ 15 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XLVI—സാമൂഹ്യസുരക്ഷിതത്വവും ക്ഷേമവും

വോട്ട് ചെയ്തത് : 2222,58,13,000 രൂപ

ചാർജ്ജ് ചെയ്തത് : ഇല്ല

2235-60-200-72(02)—തീവ്രമായ ശാരീരിക/മാനസിക വെല്ലുവിളി നേരിടുന്നതിനാൽ വീട്ടിനുള്ളിൽത്തന്നെ കഴിയേണ്ടി വരുന്നവർക്കുള്ള സഹായം (ആശ്വാസ കിരണം)

ബഡ്ജറ്റ് വിഹിതം—20 കോടി രൂപ

30. ശയ്യാവലംബികളായുള്ള നിത്യരോഗികളെ പരിചരിക്കുന്നവർക്ക് സഹായം നൽകുന്ന ഒരു പദ്ധതിയാണിത്. ഡിമാൻഷ്യാ, ന്യൂറോളജിക്കൽ ഡിസ്എബിലിറ്റിസ് എന്നീ രോഗങ്ങളുള്ള വയോജനങ്ങളെ പരിചരിക്കുന്നതിന് ഒരു സമഗ്രപദ്ധതി ആരംഭിക്കുവാൻ ഉദ്ദേശിക്കുന്നതിനാലും, സെറിബ്രൽ പാഴ്സി, ബുദ്ധിമാന്ദ്യം, ഓട്ടിസം, മാനസിക വൈകല്യം എന്നിവ നേരിടുന്നവർക്ക് ധനസഹായം നൽകുന്നതിനായി വരുമാനപരിധി ഉയർത്തിക്കൊണ്ട് സർക്കാർ ഉത്തരവ് (നമ്പർ 60/12/സാ.ക്ഷേ.വ. തീയതി 11-10-2012) പുറപ്പെടുവിച്ചിട്ടുള്ള സാഹചര്യത്തിലും ഗുണഭോക്താക്കളുടെ എണ്ണം 50,000-ൽ അധികം വരുന്നതിനാലും ആശ്വാസകിരണം പദ്ധതി പ്രകാരം 525 രൂപ നിരക്കിൽ ധനസഹായം വർദ്ധിപ്പിച്ച് നൽകുന്നതിനുമായി ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ ഈ ശീർഷകത്തിൽ 11.50 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72(03)—അവിവാഹിതരായ അമ്മമാരുടെയും അവരുടെ കുട്ടികളുടെയും പുനരധിവാസം (സ്നേഹസ്പർശം)

ബഡ്ജറ്റ് വിഹിതം—1 കോടി രൂപ

31. അവിവാഹിതരായ അമ്മമാരുള്ള പട്ടികജാതി-പട്ടികവർഗ്ഗ കുടുംബങ്ങൾക്കും കൂടാതെ ദാരിദ്ര്യരേഖയ്ക്ക് താഴെയുള്ള കുടുംബങ്ങൾക്കും പ്രതിമാസം 1000 രൂപ ധനസഹായം നൽകുന്നതിന് ഈ പദ്ധതി ലക്ഷ്യമിടുന്നു. ഏറ്റവും ദയനീയവും മനുഷ്യത്വരഹിതവുമായ ചൂഷണത്തിനിരയാകുന്ന ഇത്തരക്കാരുടെ പ്രശ്നങ്ങൾക്കുള്ള പരിഹാരനടപടികൾ സമയബന്ധിതമായി ഏറ്റെടുത്ത് നടപ്പിലാക്കേണ്ടതുണ്ട്. നിലവിൽ 1000 ഗുണഭോക്താക്കളുള്ള ഈ പദ്ധതിയിൽ പുതുതായി 500-ൽപ്പരം അപേക്ഷകൾ ലഭിച്ചിട്ടുള്ള സാഹചര്യത്തിൽ ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമാണ്. ആയതിനാൽ ഈ ശീർഷകത്തിൽ 50 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72(04)—എൻഡോസൾഫാൻ ദുരിതബാധിതർക്കുള്ള സമഗ്രപാക്കേജ്

ബഡ്ജറ്റ് വിഹിതം—12.85 കോടി രൂപ

32. സംസ്ഥാനത്ത് എൻഡോസൾഫാൻമൂലം ദുരിതമനുഭവിക്കുന്നവർക്ക് ആശ്വാസനടപടികൾ കൈക്കൊള്ളുന്നതിനാണ് ഈ പദ്ധതി ലക്ഷ്യമിടുന്നത്. എൻഡോസൾഫാൻമൂലം ശയ്യാവലംബികളായ രോഗികൾക്ക് 2,000 രൂപ നിരക്കിലും

വികലാംഗ പെൻഷൻ വാങ്ങുന്ന രോഗികൾക്ക് 1,700 രൂപ നിരക്കിലും മറ്റ് രോഗികൾക്ക് 1,000 രൂപ നിരക്കിലും ധനസഹായം നൽകിവരുന്നു. കൂടാതെ ഈ വിഭാഗത്തിൽപ്പെട്ട കുടുംബങ്ങളിലെ 1 മുതൽ 7 വരെ ക്ലാസ്സുകളിൽ പഠിക്കുന്ന വിദ്യാർത്ഥികൾക്ക് 1,000 രൂപ, 8 മുതൽ 10 വരെ ക്ലാസ്സുകളിൽ ഉള്ളവർക്ക് 2,000 രൂപ, 11, 12 ക്ലാസ്സുകളിൽ ഉള്ളവർക്ക് 2,500 രൂപ നിരക്കിൽ ധനസഹായം നൽകിവരുന്നു. എൻഡോസൾഫാൻ ദുരിതബാധിതരെ പരിചരിക്കുന്നവർക്ക് പ്രതിമാസം 700 രൂപ നിരക്കിൽ ധനസഹായം നൽകുന്നതിനും ദുരിതമേഖലയിൽ വരുന്ന പഞ്ചായത്തുകൾക്ക് ആംബുലൻസ് വാങ്ങുന്ന പദ്ധതിയും ഈ മേഖലയിൽ പ്രവർത്തിക്കുന്ന ബഡ്സ് സ്കൂളുകളിലെ ജീവനക്കാർക്ക് 1,500 രൂപ നിരക്കിൽ ധനസഹായം നൽകുന്ന പദ്ധതിയും എൻഡോസൾഫാൻ പാക്കേജിൽ പുതുതായി ഉൾപ്പെടുത്തിയിട്ടുള്ളതിനാലും സ്നേഹസാന്ത്വനം പദ്ധതിപ്രകാരം നിലവിലുള്ള ഗുണഭോക്താക്കളെ കൂടാതെ പുതുതായി 1318 എൻഡോസൾഫാൻ ദുരിതബാധിതരെക്കൂടി കണ്ടെത്തിയിട്ടുള്ളതിനാൽ ഇവർക്കുകൂടി പ്രതിമാസം ധനസഹായം നൽകുന്നതിന് ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ ഈ ശീർഷകത്തിൽ 2,52,10,000 രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72(06)—സാമൂഹ്യക്ഷേമ വകുപ്പിന്റെ കീഴിലുള്ള സ്ഥാപനങ്ങളിലെ അന്തേവാസികളുടെ പരിചാരകർ

ബഡ്ജറ്റ് വിഹിതം—1.5 കോടി രൂപ

33. സാമൂഹ്യക്ഷേമ വകുപ്പിന്റെ കീഴിൽ 78 ക്ഷേമ സ്ഥാപനങ്ങൾ പ്രവർത്തിക്കുന്നു. ഈ സ്ഥാപനങ്ങളിലുള്ള അന്തേവാസികളുടെ പരിചരണത്തിന് നഴ്സിംഗ് സ്റ്റാഫിനെ നിയമിച്ചിട്ടില്ല. ഇത്തരം സ്ഥാപനങ്ങളിലെ അന്തേവാസികളുടെ എണ്ണം അനുവദനീയമായ എണ്ണത്തേക്കാൾ വർദ്ധിച്ചു വരുന്നതിനാൽ ഈ സ്ഥാപനങ്ങൾ സുഗമമായി നടത്തിക്കൊണ്ട് പോകുന്നതിന് കഴിയുന്നില്ല. സാമൂഹ്യക്ഷേമ വകുപ്പിന് കീഴിലുള്ള എല്ലാ സ്ഥാപനങ്ങളിലേക്കും ആവശ്യമായ പരിചാരകരെ നിയമിക്കുന്നതിനും അന്തേവാസികൾക്കായി മെഡിക്കൽ ടീം, കൗൺസിലിംഗ്, യോഗ തെറാപ്പിസ്റ്റ്, സൈക്കോളജിസ്റ്റ്, ക്ലിനിക്കൽ സൈക്കോളജിസ്റ്റ് എന്നിവരുടെ സേവനങ്ങൾ ഉൾപ്പെടുത്തി മാതൃകാ സ്ഥാപനങ്ങളായി വികസിപ്പിക്കുന്നതിനാവശ്യമായ പ്രവർത്തനങ്ങൾക്കായി ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ ഈ ശീർഷകത്തിൽ 50 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72(07)—വയോമിത്രം

ബഡ്ജറ്റ് വിഹിതം—5 കോടി രൂപ

34. കേരളത്തിലെ വയോജനസംഖ്യ മറ്റ് സംസ്ഥാനങ്ങളെക്കാൾ വളരെ വേഗത്തിൽ വളർന്നുകൊണ്ടിരിക്കുന്നു. 65 വയസ്സിനുമുകളിൽ പ്രായമുള്ളവരുടെ ക്ഷേമപ്രവർത്തനങ്ങൾക്കുവേണ്ടിയുള്ള പരിപാടികളാണ് ഈ പദ്ധതിയിൽ ഉൾപ്പെടുത്തിയിരിക്കുന്നത്. ഹെൽപ്പ് ഡെസ്ക് സൗകര്യം, പാലിയേറ്റീവ് കെയർ, ആംബുലൻസ് സൗകര്യം, മരുന്ന് തുടങ്ങിയ സൗജന്യസേവനങ്ങൾ ഇതിലൂടെ ലഭ്യമാക്കുന്നു.



14 ജില്ലാ ആസ്ഥാനങ്ങളിലുമുള്ള കോർപ്പറേഷൻ/മുനിസിപ്പൽ പ്രദേശങ്ങളിൽ ഈ പദ്ധതി നടപ്പിലാക്കിയിട്ടുണ്ട്. സംസ്ഥാനത്തെ എല്ലാ നഗരപ്രദേശങ്ങളിലും പദ്ധതി നടപ്പിലാക്കുന്നതിന്റെ ഭാഗമായി 25 നഗരപ്രദേശങ്ങളിൽ കൂടി ഈ വർഷംതന്നെ പദ്ധതി ആരംഭിക്കുന്നതിനായി ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ ഈ ശീർഷകത്തിൽ 20 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72(08)—വിശപ്പുമുക്ത നഗരം

ബഡ്ജറ്റ് വിഹിതം—140 ലക്ഷം രൂപ

35. ആഹാരം വേണ്ടവർക്ക് മിതമായ നിരക്കിൽ ഭക്ഷണം നൽകാൻ ഈ പദ്ധതി ലക്ഷ്യമിടുന്നു. 2009-ൽ കോഴിക്കോട് മെഡിക്കൽ കോളേജ് ആരംഭിച്ച ഈ പദ്ധതി മുഖേന പ്രതിദിനം രണ്ടായിരത്തിലധികം പേർക്ക് സൗജന്യ ഭക്ഷണം നൽകിവരുന്നു. കോഴിക്കോട്, മലപ്പുറം, കൊല്ലം, തിരുവനന്തപുരം നഗരങ്ങളിൽ യഥാക്രമം 2200, 500, 1000, 2500 ഗുണഭോക്താക്കൾക്ക് പ്രതിദിനം ഉച്ചഭക്ഷണം നൽകുന്നതിന് 5 കോടി രൂപ ആവശ്യമാണ്. ആകയാൽ ബഡ്ജറ്റിൽ വകയിരുത്തിയിരിക്കുന്ന തുകയ്ക്ക് പുറമെ 360 ലക്ഷം രൂപ കൂടി ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72(10),(12)—കുട്ടികൾക്കുള്ള കോക്ലിയർ ഇംപ്ലാന്റേഷൻ—ശ്രുതിതരംഗം (ഒറ്റത്തവണ അധിക കേന്ദ്ര സഹായം)

ബഡ്ജറ്റ് വിഹിതം (10)—5 കോടി

(12)—5 കോടി

36. ബാല്യത്തിൽത്തന്നെ കുട്ടികളുടെ ശ്രവണ വൈകല്യം തിരിച്ചറിഞ്ഞ് അവരെ പുനരധിവാസിപ്പിക്കുന്നതിനുള്ള ഏറ്റവും ഫലപ്രദമായ മാർഗ്ഗമാണ് കോക്ലിയർ ഇംപ്ലാന്റേഷൻ ശസ്ത്രക്രിയ. ഒരു വയസ്സിനും 5 വയസ്സിനും ഇടയിലുള്ള കുട്ടികൾക്ക് കോക്ലിയർ ഇംപ്ലാന്റേഷൻ ശസ്ത്രക്രിയ നടത്താനും അവർക്ക് ആഡിറ്ററി വെർബൽ റീഹാബിലിറ്റേഷനുമായാണ് ധനസഹായം നൽകിവരുന്നത്. ഓരോ രോഗിക്കും സർജിക്കായി 4,56,521 രൂപയും ആഡിറ്ററി വെർബൽ റീഹാബിലിറ്റേഷൻ തെറാപ്പിക്ക് 50,000 രൂപയും ചെലവ് വരുമെന്ന് കണക്കാക്കുന്നു. 2012-13 സാമ്പത്തിക വർഷത്തിൽ അലോട്ട്മെന്റ് നൽകിയ 56 കോക്ലിയർ ഇംപ്ലാന്റിന്റെ വിലയും ZVT ചാർജ്ജും ഈ സാമ്പത്തിക വർഷത്തിൽ നൽകേണ്ടതുളളതിനാലും ഈ വർഷം 200 സർജിക്കൾ നടത്തേണ്ടതുളളതിനാലും ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമാണ്. ആകയാൽ ഈ ശീർഷകത്തിൽ 1 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72(11)—സ്നേഹപുർവ്വം

ബഡ്ജറ്റ് വിഹിതം—2.25 കോടി രൂപ

37. ബന്ധുക്കളുടെയോ കുട്ടുകാരുടെയോ കൂടെ വീടുകളിൽ കഴിയുന്നവർക്കും സമൂഹത്തിന്റെ സഹായത്തോടെ കഴിയുന്ന അനാഥർക്കും സഹായം നൽകാൻ ഉദ്ദേശിച്ചുകൊണ്ടുള്ള ഈ പദ്ധതി പ്രകാരം 1 മുതൽ 5 വരെ ക്ലാസ്സുകളിൽ പഠിക്കുന്ന കുട്ടികൾക്ക് പ്രതിമാസം 300 രൂപയും 6 മുതൽ 10 വരെ ക്ലാസ്സുകളിലുള്ളവർക്ക് 500 രൂപയും 11, 12 ക്ലാസ്സുകളിലെ കുട്ടികൾക്ക് പ്രതിമാസം 750 രൂപയും ധനസഹായം നൽകിവരുന്നു. കൂടാതെ ബി.പി.എൽ. കുടുംബങ്ങളിലെ സർക്കാർ സ്കൂളുകളിൽ പഠിക്കുന്ന വിദ്യാർത്ഥികൾക്ക് നൽകിവരുന്ന ആനുകൂല്യം BPL-ന് പുറമെ നഗരങ്ങളിൽ 22,375 രൂപയും ഗ്രാമങ്ങളിൽ 20,000 രൂപയും വാർഷിക വരുമാനമുള്ള കുടുംബങ്ങളിലെ വിദ്യാർത്ഥികൾക്കും കൂടി ആനുകൂല്യം അനുവദിച്ചുകൊണ്ട് സർക്കാർ ഉത്തരവ് (നമ്പർ എംഎസ്. 06/2013/സാ.നീ.വ. തീയതി 22-1-2013) പുറപ്പെടുവിച്ചിട്ടുള്ള സാഹചര്യത്തിൽ ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമാണ്. ആയതിനാൽ ഈ ശീർഷകത്തിൽ 12.50 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-104-89—അനാഥാലയ നിയന്ത്രണ ബോർഡ്

ബഡ്ജറ്റ് വിഹിതം—25 ലക്ഷം രൂപ

(31) ശമ്പളം—18 ലക്ഷം രൂപ

(36) ശമ്പളേതരം—7 ലക്ഷം രൂപ

38. ഓർഫനേജ് കൺട്രോൾ ബോർഡിൽ 15 അംഗങ്ങളും 7 ജീവനക്കാരും മാണുള്ളത്. ബോർഡ് അംഗങ്ങളുടെ റി.എ./ഡി.എ., ഓണറേറിയം, സിറ്റിംഗ് ഫീസ് ഇനത്തിൽ 9 ലക്ഷം രൂപയും ജീവനക്കാരുടെ വേതനം, യാത്രാബത്ത, വെള്ളക്കരം, വൈദ്യുതി ചാർജ്ജ്, ടെലിഫോൺ ചാർജ്ജ്, മറ്റ് ചെലവുകൾ എന്നിവയ്ക്കായി 5,93,000 രൂപയും ബോർഡിന്റെ നിയന്ത്രണത്തിലുള്ള 2017 സ്ഥാപനങ്ങളിലെ 15000 ജീവനക്കാർക്ക് പരിശീലനം നൽകുന്നതിലേക്കായി 14 ലക്ഷം രൂപയും ഉൾപ്പെടെ ശമ്പളേതര ഇനത്തിൽ മൊത്തം ചെലവ് 28.93 ലക്ഷം രൂപ കണക്കാക്കുന്നു. ഇതിൽ ബഡ്ജറ്റ് വിഹിതമായ 7 ലക്ഷം രൂപ കൂടാതെ 21.93 ലക്ഷം രൂപ കൂടി ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-101-89—വികലാംഗർക്കുവേണ്ടി ഭവനങ്ങൾ നടത്തുന്ന സന്നദ്ധ സംഘടനകൾക്കും സ്ഥാപനങ്ങൾക്കുമുള്ള ധനസഹായം

ബഡ്ജറ്റ് വിഹിതം—2,70,000 രൂപ (നോൺ പ്ലാൻ)

39. വിഭിന്നശേഷിയുള്ളവർക്ക് വേണ്ടിയുള്ള ഭവനങ്ങൾ നടത്തുന്ന സന്നദ്ധ സംഘടനകൾക്കും സ്ഥാപനങ്ങൾക്കും അന്വേഷണസൗകര്യങ്ങളുടെ ഭക്ഷണം, പാചകക്കാരുടെയും സഹായികളുടെയും വേതനം, വസ്ത്രം, കിടക്ക, മറ്റ് അടിയന്തിര ചെലവുകൾ എന്നീ ആവശ്യങ്ങൾക്കാണ് ഈ പദ്ധതി പ്രകാരം ഗ്രാന്റ് അനുവദിക്കുന്നത്.

കോട്ടയം, ഇടുക്കി, എറണാകുളം, തൃശ്ശൂർ ജില്ലകളിലായി 9 സ്ഥാപനങ്ങൾക്ക് ഗ്രാന്റ് നൽകിവരുന്നു. 18-9-2012-ലെ സർക്കാർ ഉത്തരവ് (എംഎസ്. നമ്പർ 56/12/സാ.ക്ഷേ.വ.) പ്രകാരം ഗ്രാന്റ് തുക 250 രൂപയിൽ നിന്നും 525 രൂപയായി വർദ്ധിപ്പിച്ച സാഹചര്യത്തിൽ ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമാണ്. ആയതിനാൽ ഈ ശീർഷകത്തിൽ 10,34,000 രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2235-02-104-98—അനാഥശാലകൾ—സഹായധനം

ബഡ്ജറ്റ് വിഹിതം—12,57,85,000 രൂപ (നോൺ പ്ലാൻ)

40. 2012-13 സാമ്പത്തികവർഷം അനാഥാലയങ്ങളിലെ അന്തേവാസികളായ 32740 പേർക്ക് ധനസഹായം നൽകുകയുണ്ടായി. 18-9-2012-ലെ സർക്കാർ ഉത്തരവ് (എംഎസ്. നമ്പർ 56/12/സാ.ക്ഷേ.വ.) പ്രകാരം ഗ്രാന്റ് തുക 525 രൂപയായി വർദ്ധിപ്പിച്ച സാഹചര്യത്തിൽ ഈ സാമ്പത്തിക വർഷം ഗ്രാന്റ് നൽകുന്നതിനായി ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമാണ്. ആയതിനാൽ ഈ ശീർഷകത്തിൽ 8,04,77,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-104-97—യാചകകേന്ദ്രങ്ങൾ

ബഡ്ജറ്റ് വിഹിതം—10,00,000 രൂപ (നോൺ പ്ലാൻ)

41. യാചകനിരോധന നിയമത്തിന്റെ പരിധിയിൽ സർക്കാർ നോട്ടീഫൈ ചെയ്യുന്ന സ്ഥാപനങ്ങൾക്ക് ഗ്രാന്റ് നൽകുന്ന പദ്ധതിയാണിത്. 693 അന്തേവാസികൾക്ക് ഈ പദ്ധതിപ്രകാരം ഗ്രാന്റ് അനുവദിച്ചുവരുന്നു. ഗ്രാന്റ് തുക 250 രൂപയിൽ നിന്നും 525 രൂപയായി വർദ്ധിപ്പിച്ച സാഹചര്യത്തിൽ ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമാണ്. ആയതിനാൽ ഈ ശീർഷകത്തിൽ 33,66,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-800-98—മിശ്രവിവാഹങ്ങൾ

ബഡ്ജറ്റ് വിഹിതം—5,85,000 രൂപ (നോൺ പ്ലാൻ)

42. പട്ടികജാതി-പട്ടികവർഗ്ഗത്തിൽപ്പെടാത്ത മിശ്രവിവാഹിതരായ ദമ്പതിമാർക്ക് ധനസഹായം നൽകുന്നതിന് ഉദ്ദേശിച്ചുകൊണ്ടുള്ളതാണ് ഈ പദ്ധതി. 9-9-2010 മുതൽ മിശ്രവിവാഹിതരായ ദമ്പതിമാർക്കുള്ള ധനസഹായം 5,000 രൂപയിൽ നിന്നും 30,000 രൂപയായി വർദ്ധിപ്പിച്ചിട്ടുള്ളതിനാൽ ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമാണ്. വർദ്ധനയ്ക്ക് ആനുപാതികമായി മുൻവർഷങ്ങളിൽ ബഡ്ജറ്റ് വിഹിതം ലഭിക്കാതിരുന്നതിനാൽ ധനസഹായവിതരണത്തിൽ കുടിശ്ശിക നിലനിൽക്കുന്നു. ആയതിനാൽ കുടിശ്ശികയുള്ള ധനസഹായം വിതരണം ചെയ്യുന്നതിനും ഈ വർഷത്തെ അപേക്ഷകൾക്കുള്ള ധനസഹായം നൽകുന്നതിനുമായി ഈ ശീർഷകത്തിൽ 71,25,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-99—സാമൂഹ്യക്ഷേമ ബോർഡ്

ബഡ്ജറ്റ് വിഹിതം—42,50,000 രൂപ

43. കേരള സംസ്ഥാന സാമൂഹ്യക്ഷേമ ബോർഡിന്റെ ഭരണച്ചെലവുകളുടെ 50% തുകയും ചെയർപേഴ്സൺ നൽകേണ്ടതായ ഓണറേറിയത്തിന്റെ 100%-വും സംസ്ഥാന സർക്കാരാണ് വഹിക്കേണ്ടത്. ദൈനംദിന ചെലവുകൾ കാലാനുസൃതമായി കൂടി വരുന്ന സാഹചര്യത്തിൽ പദ്ധതി നടത്തിപ്പിനായി വെബ്സൈറ്റ് ഉൾപ്പെടെയുള്ള ബോർഡിന്റെ അടിസ്ഥാന സൗകര്യ വികസനത്തിനായി ഈ ശീർഷകത്തിൽ 11,73,633 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-190-98—കേരള സംസ്ഥാന വികലാംഗക്ഷേമ കോർപ്പറേഷൻ

ബഡ്ജറ്റ് വിഹിതം—2,50,00,000 രൂപ (പ്ലാൻ)

44. വികലാംഗരുടെ സമ്പൂർണ്ണ പുനരധിവാസം ലക്ഷ്യമാക്കി കേന്ദ്ര സർക്കാർ ആവിഷ്കരിച്ച ഒരു ബൃഹത്തപദ്ധതിയാണ് ദേശീയ വികലാംഗ പുനരധിവാസ പദ്ധതി. വികലാംഗരുടെ സമഗ്രമായ സർവ്വേ നടത്തി അംഗപരിമിതരുടെ സർവ്വതോമുഖമായ ക്ഷേമം ഉറപ്പുവരുത്തുന്നതിനായി സൗജന്യ ചികിത്സ, വിദ്യാഭ്യാസം, തൊഴിലധിഷ്ഠിത പരിശീലനം, തൊഴിലവസരങ്ങൾ എന്നിവ ലഭ്യമാക്കുന്ന പദ്ധതിയുടെ നടത്തിപ്പിന് ലേക്കായി, കൊല്ലം, പാലക്കാട്, കാസർഗോഡ് ജില്ലകൾക്ക് 60 ലക്ഷം രൂപ വീതം അനുവദിച്ചിട്ടുണ്ട്. നടപ്പ് സാമ്പത്തിക വർഷംതന്നെ ഈ പദ്ധതി സംസ്ഥാനതലത്തിൽ തിരുവനന്തപുരം, പത്തനംതിട്ട, മലപ്പുറം എന്നീ ജില്ലകളിൽക്കൂടി നടപ്പിലാക്കാൻ ഉദ്ദേശിക്കുന്നതിനാൽ ഒരു ജില്ലയ്ക്ക് 50 ലക്ഷം രൂപ വീതം 150 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ബഡ്ജറ്റ് വിഹിതം—10,00,000 രൂപ (നോൺ പ്ലാൻ)

45. കേരള സംസ്ഥാന വികലാംഗക്ഷേമ കോർപ്പറേഷനിലെ ജീവനക്കാരിൽ പകുതിയിലേറെപ്പേരും വികലാംഗരാണ്. ഇവർക്ക് ശമ്പളം നൽകുന്നതിനും ഭരണ നിർവ്വഹണ ചെലവുകൾക്കുമുള്ള ഫണ്ടിന് കോർപ്പറേഷൻ വളരെയേറെ ബുദ്ധിമുട്ടു കയാണ്. ആയതിനാൽ ഈ ശീർഷകത്തിൽ നോൺ പ്ലാൻ ഇനത്തിൽ 15,00,000 രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-107-98—സന്നദ്ധ സാമൂഹ്യക്ഷേമ സംഘടനകൾക്ക് സഹായധനം

ബഡ്ജറ്റ് വിഹിതം—2,05,80,000 രൂപ (നോൺ പ്ലാൻ)

46. 1992 മുതൽ നോൺ ഗവൺമെന്റൽ സെക്ടറിൽ പ്രവർത്തിക്കുന്നതും വ്യഭസദനങ്ങൾ നടത്തുന്നതുമായ സ്ഥാപനങ്ങൾക്ക് ധനസഹായം നൽകുന്ന പദ്ധതിയാണിത്. അന്തേവാസികളുടെ ഭക്ഷണച്ചെലവുകൾ, പാചകക്കാരുടെയും സഹായികളുടെയും ശമ്പളം, വസ്ത്രം, കിടക്ക, മറ്റ് ചെലവുകൾ എന്നിവയ്ക്കായാണ് തുക വകയിരുത്തിയിരിക്കുന്നത്. നിലവിൽ 239 സ്ഥാപനങ്ങൾക്ക് ഗ്രാന്റ്

അനുമതി നൽകിയിട്ടുള്ള സാഹചര്യത്തിലും നിലവിൽ നൽകിവരുന്ന ധനസഹായം 525 രൂപയിൽ നിന്നും 700 രൂപയായി ഉയർത്തുമെന്ന് പ്രഖ്യാപിച്ചിട്ടുള്ളതിനാലും ബഡ്ജറ്റ് വിഹിതം അപര്യാപ്തമാണ്. ആയതിനാൽ ഈ ശീർഷകത്തിൽ 2,54,16,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-101-92—അംഗ വൈകല്യമുള്ള വർക്കും മന്ദബുദ്ധികളായ വർക്കുമുള്ള പ്രത്യേക പെൻഷൻ പദ്ധതി

ബഡ്ജറ്റ് വിഹിതം—200,13,58,000 രൂപ (നോൺ പ്ലാൻ)

47. 40%-ൽ കൂടുതൽ അംഗവൈകല്യമുള്ളവർക്കും മന്ദബുദ്ധികളായവർക്കും വേണ്ടിയുള്ള ഈ പ്രത്യേക പെൻഷൻ പദ്ധതി പ്രകാരം പ്രതിമാസം 80%-ൽ കൂടുതൽ വൈകല്യമുള്ളവർക്ക് 700 രൂപയും മറ്റുള്ളവർക്ക് 525 രൂപയും പെൻഷൻ നൽകിവരുന്നു. 2013-14-ലെ ബഡ്ജറ്റ് പ്രസംഗത്തിൽ 80%-ൽ കൂടുതൽ അംഗവൈകല്യമുള്ളവർക്ക് 1,000 രൂപയായും മറ്റുള്ളവർക്ക് 700 രൂപയായും പെൻഷൻ വർദ്ധിപ്പിക്കുമെന്ന് പ്രഖ്യാപിച്ചിട്ടുള്ള സാഹചര്യത്തിൽ നിലവിലെ ബഡ്ജറ്റ് വിഹിതം അപര്യാപ്തമാണ്. ആയതിനാൽ ഈ ശീർഷകത്തിൽ 70,07,02,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-102-99—അഗതികൾക്കുള്ള പെൻഷൻ

ബഡ്ജറ്റ് വിഹിതം—503,81,68,000 രൂപ (നോൺ പ്ലാൻ)

48. അഗതികളായ വിധവകൾക്കുള്ള പെൻഷൻ പദ്ധതി പ്രകാരം നിലവിൽ പ്രതിമാസം 525 രൂപ പെൻഷൻ നൽകിവരുന്നു. 2013-14-ലെ ബഡ്ജറ്റ് പ്രസംഗത്തിൽ പെൻഷൻ തുക 700 രൂപയായി വർദ്ധിപ്പിക്കുമെന്ന് പ്രഖ്യാപിച്ചിട്ടുള്ള സാഹചര്യത്തിൽ 2014 മാർച്ച് വരെ കുടിശ്ശിക കൂടാതെ പെൻഷൻ വിതരണം ചെയ്യുന്നതിനായി ബഡ്ജറ്റിൽ വകയിരുത്തിയിരിക്കുന്ന തുകയ്ക്ക് പുറമെ 167,71,08,000 രൂപ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-102-97—ദേശീയ വാർദ്ധക്യകാല പെൻഷൻ പദ്ധതി

ബഡ്ജറ്റ് വിഹിതം—100 കോടി രൂപ (പ്ലാൻ)

49. പ്രായംചെന്ന അഗതികൾക്കുള്ള പെൻഷൻ പദ്ധതി കേന്ദ്രസർക്കാരിന്റെ ദേശീയ സാമൂഹ്യസഹായ പദ്ധതിയിൽ ഉൾപ്പെടുത്തി നടപ്പിലാക്കി വരുന്നു. നിലവിൽ 80 വയസ്സിനുമുകളിൽ പ്രായമുള്ള വൃദ്ധജനങ്ങൾക്കുള്ള പെൻഷൻ 900 രൂപയും മറ്റുള്ളവർക്ക് 400 രൂപയും നൽകിവരുന്നു. 2013-14-ലെ ബഡ്ജറ്റ് പ്രസംഗത്തിൽ 80 വയസ്സിനുമുകളിൽ പ്രായമുള്ളവർക്കുള്ള പെൻഷൻ 1,100 രൂപയായും മറ്റുള്ളവർക്ക് 500 രൂപയായും വർദ്ധിപ്പിക്കുമെന്ന് പ്രഖ്യാപിച്ചിട്ടുള്ളതിനാൽ 2014 മാർച്ച് മാസം വരെ കുടിശ്ശിക കൂടാതെ പെൻഷൻ വിതരണം ചെയ്യുന്നതിനായി ഈ ശീർഷകത്തിൽ 163,50,21,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-102-96—സാമൂഹ്യസുരക്ഷിതത്വ പദ്ധതിയനുസരിച്ച് 50 വയസ്സിനുമേൽ പ്രായമുള്ളവർക്കുള്ള പെൻഷൻ പദ്ധതി

ബഡ്ജറ്റ് വിഹിതം—35,92,92,000 രൂപ

50. മറ്റ് സാമൂഹ്യസുരക്ഷിതത്വ പെൻഷൻ പദ്ധതികളിൽ ഉൾപ്പെടാത്ത 50 വയസ്സിനു മുകളിൽ പ്രായമുള്ള അവിവാഹിതരായ സ്ത്രീകൾക്കുള്ള ഈ പെൻഷൻ പദ്ധതിപ്രകാരം നിലവിൽ പ്രതിമാസം 525 രൂപ പെൻഷൻ നൽകിവരുന്നു. 2013-14-ലെ ബഡ്ജറ്റ് പ്രസംഗത്തിൽ പെൻഷൻ തുക 700 രൂപയായി വർദ്ധിപ്പിക്കുമെന്ന് പ്രഖ്യാപിച്ചിട്ടുള്ള സാഹചര്യത്തിൽ 2014 മാർച്ച് വരെ കുടിശ്ശിക കൂടാതെ പെൻഷൻ വിതരണം ചെയ്യുന്നതിനായി 11,96,02,000 രൂപ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-190-99—കേരള വനിതാ വികസന കോർപ്പറേഷൻ

ബഡ്ജറ്റ് വിഹിതം—5,73,00,000 രൂപ (പ്ലാൻ)

51. വനിതാ വികസന കോർപ്പറേഷൻ നടപ്പിലാക്കിവരുന്ന വിവിധ തുടർപദ്ധതികൾക്കാണ് ഈ ശീർഷകത്തിൽ തുക വകയിരുത്തിയിരിക്കുന്നത്. മൂന്നോക്ക വിഭാഗങ്ങളിലെ വനിതകൾക്ക് വായ്പ നൽകുന്നതിനായി ദേശീയ കോർപ്പറേഷനിൽ നിന്നും തുകയൊന്നും ലഭിക്കുന്നില്ല. കഴിഞ്ഞ രണ്ട് സാമ്പത്തിക വർഷങ്ങളിലായി മറ്റ് വിഭാഗങ്ങളിലെ വനിതകൾക്ക് 19.80 കോടി രൂപ വായ്പയായി നൽകിയപ്പോൾ മൂന്നോക്ക വിഭാഗത്തിൽപ്പെട്ട വനിതകൾക്ക് 2 കോടി രൂപ മാത്രമാണ് വായ്പയായി നൽകാൻ കഴിഞ്ഞത്. ആകയാൽ മൂന്നോക്ക വിഭാഗങ്ങളിലെ വനിതകൾക്ക് വായ്പകൾ നൽകുന്നതിലേക്ക് 191 ലക്ഷം രൂപയും കോട്ടയം ജില്ലയിൽ പുതുതായി ഒരു വർക്കിംഗ് വിമെൻസ് ഹോസ്റ്റൽ പണിയുന്നതിലേക്കായി 175 ലക്ഷം രൂപയും ഉൾപ്പെടെ ഈ ശീർഷകത്തിൽ 3,66,00,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-89—വനിതകൾക്കുവേണ്ടിയുള്ള ഫിനിഷിംഗ് സ്കൂൾ

ബഡ്ജറ്റ് വിഹിതം—1,10,00,000 രൂപ (പ്ലാൻ)

52. വനിതകൾക്കുവേണ്ടിയുള്ള ഫിനിഷിംഗ് സ്കൂൾ പദ്ധതി മുഖേന രണ്ട് മാസം ദൈർഘ്യമുള്ള കോഴ്സുകൾ നടപ്പിലാക്കി വരുന്നു. നിലവിൽ തിരുവനന്തപുരം, കണ്ണൂർ ജില്ലകളിലാണ് ഫിനിഷിംഗ് സ്കൂളുകൾ ഉള്ളത്. മദ്ധ്യകേരളത്തിൽ ഒരു ഫിനിഷിംഗ് സ്കൂൾ സ്ഥാപിക്കുന്നതിനും നിലവിലുള്ള ഫിനിഷിംഗ് സ്കൂളുകളുടെ തുടർ ചെലവുകൾക്കുമായി ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ ഈ ശീർഷകത്തിൽ 110 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-95-34—സ്റ്റാറ്റ്യൂട്ടറി വിമൻസ് കമ്മീഷൻ

ബഡ്ജറ്റ് വിഹിതം—135 ലക്ഷം രൂപ (പ്ലാൻ)

53. കേരള വനിതാ കമ്മീഷന്റെ പ്രവർത്തനങ്ങളിൽ അദാലത്തുകൾ, ഡി.എൻ.എ. ടെസ്റ്റ്, കൗൺസിലിംഗ്, ജാഗ്രതാ സമിതി പരിശീലനം, ഗവേഷണ പഠനങ്ങൾ, ഹ്രസ്വകാലവസതി, ശില്പശാലകൾ/സെമിനാർ, സ്ത്രീശക്തി ന്യൂസ് ലെറ്റർ തുടങ്ങി സ്ത്രീ ശാക്തീകരണത്തിനായി വിപുലമായ പ്രവർത്തനങ്ങൾ നടന്നുവരുന്നു. മേൽപ്പറഞ്ഞ പദ്ധതികളുടെ സുഗമമായ നടത്തിപ്പിനായി ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ ഈ ശീർഷകത്തിൽ 65 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-90(03)—സ്ത്രീശാക്തീകരണത്തിനുള്ള സുപ്രധാന പരിപാടി—കേരള വനിതാ കമ്മീഷൻ (ഫ്ളാഗ്ഷിപ്പ് പ്രോഗ്രാം)

ബഡ്ജറ്റ് വിഹിതം—90 ലക്ഷം രൂപ

54. കേരള വനിതാ കമ്മീഷന്റെ സ്ത്രീശാക്തീകരണത്തിനുള്ള ഫ്ളാഗ്ഷിപ്പ് പ്രോഗ്രാമിൽ ഡോക്യുമെന്റിംഗ്/വീഡിയോ/ഓഡിയോ സ്പോർട്ട്സ് വഴിയുള്ള ബോധവൽക്കരണം, പ്രിന്റ് മീഡിയ വഴിയുള്ള ബോധവൽക്കരണം, മീഡിയ മോണിറ്ററിംഗ് സെൽ, പ്രീമാരിറ്റൽ കൗൺസിലിംഗ് എന്നീ ഘടകങ്ങൾ ഉൾപ്പെടുന്നു. മേൽപ്പറഞ്ഞ പ്രോഗ്രാമുകളുടെ സുഗമമായ നടത്തിപ്പിനായി ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ ഈ ശീർഷകത്തിൽ 26 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-79—1995-ലെ അവശവിഭാഗ ആക്ടിൻ (തുല്യ അവസരങ്ങളും അവകാശ സംരക്ഷണവും പൂർണ്ണപങ്കാളിത്തവും) കീഴിലുള്ള അവശവ്യക്തികളുടെ സംസ്ഥാന കമ്മീഷൻ

34—മറ്റ് ചെലവുകൾ (പ്ലാൻ)

ബഡ്ജറ്റ് വിഹിതം—52 ലക്ഷം രൂപ

55. 1995-ലെ കേന്ദ്രവികലാംഗ ആക്ട് (തുല്യ അവസരവും അവകാശ സംരക്ഷണവും പൂർണ്ണപങ്കാളിത്തവും) പ്രകാരം രൂപീകൃതമായ അംഗപരിമിതതയുള്ള സംസ്ഥാന കമ്മീഷണറേറ്റ് വിവിധ വകുപ്പുകൾ മുഖേന അംഗപരിമിതരുടെ ക്ഷേമത്തിനായി സർക്കാർ നടപ്പിലാക്കിവരുന്ന ക്ഷേമപദ്ധതികൾ ഏകോപിപ്പിക്കുക, അവരുടെ പരാതികൾ കേട്ട് തീർപ്പു കൽപ്പിക്കുക, അംഗപരിമിതരുടേയുള്ള നിയമത്തെപ്പറ്റി വിജ്ഞാനം പകർന്ന് നൽകുക, തൊഴിൽ മേഖലയിൽ സംവരണം ചെയ്തിട്ടുള്ള 1:1 അനുപാതം കൃത്യമായും പാലിക്കുന്നുണ്ടെന്ന് ഉറപ്പാക്കുക തുടങ്ങി ശ്രേഷ്ഠമായ പരിപാടികൾ നടപ്പിലാക്കിവരുന്നു. 2013-14 സാമ്പത്തിക വർഷത്തിൽ കമ്മീഷണറേറ്റിന്റെ പ്രവർത്തനങ്ങൾ കൂടുതൽ മികവുറ്റതാക്കുന്നതിനായി താഴെപ്പറയുന്ന പ്രകാരം തുക ആവശ്യമാണ്:

(രൂപ ലക്ഷത്തിൽ)

1. ലഘുലേഖകൾ	..	5
2. ഗവേഷണവും വികസനവും	..	20
3. വിനോദപരിപാടികൾ	..	10
4. പ്രതിബന്ധ വിമുക്തമായ പരിസ്ഥിതി പരിപാടികൾ	..	10
5. നിയമസഹായം നൽകൽ	..	5
6. ശ്രാവ്യ-ദൃശ്യ പരിപാടികൾ	..	5
7. സെമിനാറുകളും അവബോധന പരിപാടികളും	..	20
8. ബോർഡുകളും സ്റ്റൈഡുകളും പ്രദർശിപ്പിക്കുക	..	14
9. ടെലിവിഷൻ ചാനലുകളിലും പത്രമാധ്യമങ്ങളിലും പരസ്യം	..	40
10. അംഗപരിമിതരെ തൊഴിലുകൾക്ക് സജ്ജരാക്കുക	..	12
11. സഹായോപകരണങ്ങളുടെ റിപ്പയറിംഗ്	..	14
12. ശയ്യാവലംബരായ അംഗപരിമിതർക്ക് സൗജന്യ ചികിത്സ	..	15
	ആകെ	170

56. മേൽപ്പറഞ്ഞ പദ്ധതി പ്രവർത്തനങ്ങളുടെ സുഗമമായ നടത്തിപ്പിനായി മൊത്തം ആവശ്യമായി വരുന്ന 170 ലക്ഷം രൂപയിൽ ബഡ്ജറ്റിൽ വകയിരുത്തിയിരിക്കുന്ന തുകയ്ക്ക് പുറമെ 128 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ബഡ്ജറ്റ് വിഹിതം—52,37,000 രൂപ (നോൺ പ്ലാൻ)

57. സംസ്ഥാന കമ്മീഷണറെ ഗവൺമെന്റ് സെക്രട്ടറിക്ക് തുല്യമായി അംഗീകരിച്ച് സേവന വേതന വ്യവസ്ഥകൾ നിർണ്ണയിച്ച് 25-2-2013-ൽ സർക്കാർ ഉത്തരവ് പുറപ്പെടുവിച്ചിട്ടുള്ള സാഹചര്യത്തിൽ പരിഷ്കരിച്ച രീതിയിൽ ശമ്പളവും ബത്തകളും മെഡിക്കൽ റീഇംബേഴ്സ്മെന്റ്, കമ്മീഷണറുടെയും മറ്റ് ഉദ്യോഗസ്ഥരുടെയും ടൂർ റ്റി.എ., ഡി.എ., പി.ഒ.എൽ. ചാർജ്ജ്സ്, ദിവസവേതന വ്യവസ്ഥയിൽ ജോലി ചെയ്യുന്നവരുടെ വേതനം എന്നിവയ്ക്കായി ബഡ്ജറ്റിൽ വകയിരുത്തിയിരിക്കുന്ന തുക



അപര്യാപ്തമായതിനാൽ താഴെപ്പറയുന്ന ആവശ്യങ്ങൾക്കായി 33 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു:

		(രൂപ)
മെഡിക്കൽ റീഇംബേഴ്സ്മെന്റ് ..		15,00,000
റ്റി.എ./ഡി.എ. ..		5,00,000
പി.ഒ.എൽ. ചാർജ്ജസ് ..		3,00,000
വേജസ് ..		<u>10,00,000</u>
ആകെ ..		<u>33,00,000</u>

2235-02-106-98—ദുർഗുണപരിഹാര പാഠശാല

ബഡ്ജറ്റ് വിഹിതം—115,99,000 രൂപ (നോൺ പ്ലാൻ)

58. ദുർഗുണ പരിഹാര പാഠശാലയിലെ തടവുകാരുടെ എണ്ണത്തിലുള്ള വർദ്ധനവ്, മരുന്ന്, ചികിത്സാചെലവ്, ആഹാര സാധനങ്ങളുടെയും മറ്റും വിലയിൽ അടിക്കടിയുണ്ടാകുന്ന വർദ്ധനവ്, ഇന്ധനചെലവ് എന്നിവ കണക്കാക്കുമ്പോൾ ബഡ്ജറ്റിൽ വകയിരുത്തിയിരിക്കുന്ന തുക തികച്ചും അപര്യാപ്തമാണ്. ആയതിനാൽ ഈ ശീർഷകത്തിൽ 15,00,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-89—അകാലചരമം പ്രാപിച്ച മന്ത്രിമാരുടെ കുടുംബങ്ങൾക്ക് സഹായം

ബഡ്ജറ്റ് വിഹിതം—50,000 രൂപ

59. അകാലചരമം പ്രാപിച്ച മന്ത്രിമാരുടെ കുടുംബങ്ങൾക്ക് നൽകിവരുന്ന ധനസഹായം വർദ്ധിപ്പിച്ച് ഏകീകരിച്ചിട്ടുള്ളതിനാൽ ഈ ശീർഷകത്തിൽ 40,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ഡോ. എം. കെ. മുനീർ,

ചെയർമാൻ,

സബ്ജക്ട് കമ്മിറ്റി XIII.

തിരുവനന്തപുരം,  
2013 മേയ് 15.